

आदिवासी घटक कार्यक्रमांतर्गत सन
२०२५-२६ या आर्थिक वर्षासाठी शहरी
भागात शबरी आदिवासी घरकुल (शहरी)
योजनेसाठी निधी वितरीत करण्याबाबत.
(मुख्य लेखाशीर्ष - २२२५ जी ०३६)

महाराष्ट्र शासन

आदिवासी विकास विभाग

शासन निर्णय, क्रमांक: बीयुडी-२०२५/प्र.क्र.०२/कार्यासन ६

मंत्रालय विस्तार, मुंबई-४०० ०३२

दिनांक: - १७ फेब्रुवारी, २०२६.

वाचा :-

- १) वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३, दि.०७.०४.२०२५.
- २) आदिवासी विकास विभाग, शासन निर्णय क्र.आवि-०२२३/प्र.क्र.३०/का-०८, दि.११.०१.२०२४
- ३) आदिवासी विकास विभाग, ई-ऑफीस नस्ती क्रमांक (१५०९३४२) MTD-२९०२९/०१/२०२६-MTD
(Desk८)

प्रस्तावना :-

राज्यातील ज्या अनुसूचित जमातीच्या कुटुंबांची घरे कुडा- मातीची आहेत किंवा अनुसूचित जमातीची जी कुटुंबे बेघर आहेत अशा अनुसूचित जमातीच्या लाभार्थ्यांना घरे उपलब्ध करून देण्यासाठी या विभागाच्या दि. २८.०३.२०१३ च्या शासन निर्णयान्वये सन २०१३ पासून “शबरी आदिवासी घरकुल योजना” राबविण्यात येत आहे. तसेच शहरी भागात शबरी आदिवासी घरकुल योजनेची अंमलबजावणी ही संबंधित महानगरपालिका/ नगरपालिका/ नगरपंचायत यांचेमार्फत करण्यासाठी नगर विकास विभागाच्या सहमतीने आदिवासी विकास विभागाच्या दि.११.०१.२०२४ रोजीच्या शासन निर्णयान्वये मार्गदर्शक सूचना निर्गमित करण्यात आलेल्या आहेत.

सदर योजनेतर्गत शहरी भागात घरकुल बांधकामासाठी अनुदान रक्कम रु.२.५० लक्ष एवढी असून सदर रक्कम ही घरकुलाच्या बांधकामानुसार ४ टप्प्यात लाभार्थ्यांच्या आधार संलग्न बँक खात्यात जमा करण्यात येते. तसेच योजनेतर्गत लाभार्थ्यांची निवड करण्यासाठी संबंधित अपर आयुक्त, आदिवासी विकास यांचे अध्यक्षतेखाली समिती गठीत करण्यात आलेली आहे. या योजनेसाठी अपर आयुक्त, आदिवासी विकास हे नियंत्रण अधिकारी असून संबंधित प्रकल्प अधिकारी, एकात्मिक आदिवासी विकास प्रकल्प हे आहरण व संवितरण अधिकारी आहेत.

अपर आयुक्त, आदिवासी विकास ठाणे व अपर आयुक्त, आदिवासी विकास, नाशिक यांच्या अंतर्गत अनुक्रमे प्रकल्प कार्यालय सोलापूर, वर्धा व नागपूर कार्यालयाच्या हद्दीतील सन २०२३-२४ व सन २०२४-२५ मधील लक्षांकरीता निधी उपलब्ध करून देण्याबाबत प्रस्ताव शासनास प्राप्त झाला होता. सदर प्रस्तावाच्या अनुषंगाने शबरी आदिवासी घरकुल (शहरी) या योजनेसाठी निधी उपलब्ध करून देण्याबाबत वित्त विभागास संदर्भाधीन क्र.३ येथील नस्तीद्वारे प्रस्ताव सादर करण्यात आला होता. सदर प्रस्तावास वित्त विभागाने दिलेल्या मान्यतेस अनुसरून निधी वितरणाची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत मागणी क्र.टी-५ मधील मुख्य लेखाशीर्ष, २२२५ - अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण या मुख्य लेखाशीर्षाखाली शबरी आदिवासी घरकुल योजना (शहरी) (लेखाशीर्ष २२२५जी०३६) या योजनेच्या बाब क्र. ३१- सहायक अनुदाने (वेतनेत्तर) याखाली सन २०२५-२६ या आर्थिक वर्षातील अर्थसंकल्पीत तरतुदीतून खालीलप्रमाणे निधी वितरीत व खर्च करण्यास मान्यता देण्यात येत आहे :-

(रु.लाखात)

	अप्पर आयुक्त, आदिवासी विकास	प्रकल्प कार्यालय, एकात्मिक आदिवासी विकास प्रकल्प	खालील वर्ष मधील लक्षांकाकरीता	सदर शासन निर्णयान्वये वितरीत करण्यात येत असलेला निधी
१	२	३	४	५
१	ठाणे	सोलापूर	२०२३-२४	३७.९७७६
२	नागपुर	वर्धा	२०२३-२४	५०.००
			२०२४-२५	१५०.००
		नागपुर	२०२३-२४	१४२०.८०
		एकुण		१६५८.७७७६

२. उपरोक्त प्रमाणे रु.१६५८.७७७६ लाख (अक्षरी रुपये सोळा कोटी आठ्ठावन्न लाख सत्याहत्तर हजार सातशे साठ फक्त) इतका निधी योजनेचे नियंत्रक अधिकारी म्हणून आयुक्त, आदिवासी विकास आयुक्तालय नाशिक यांना अर्थसंकल्पीय वितरण प्रणालीवर वितरीत करण्यात येत आहे.

त्यांनी वितरीत निधी सदर योजनेचे अंमलबजावणी अधिकारी म्हणून संबंधित प्रकल्प अधिकारी, एकात्मिक आदिवासी विकास प्रकल्प यांना अर्थसंकल्पीय निधी वितरण (BEAMS) प्रणालीवर तात्काळ वितरीत करण्याबाबत आवश्यक ती कार्यवही करावी.

३. सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र.१ येथील शासन परिपत्रकातील दिलेल्या निर्देशांचे काटेकोरपणे पालन करण्याची जबाबदारी संबंधित प्रशासकीय कार्यालयाची राहिल.

४. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. त्या अनुषंगाने झालेल्या खर्चाचा अहवाल, लेखाशीर्षनिहाय/उपलेखाशीर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ.माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.

५. आदिवासी घटक कार्यक्रमांतर्गत उपलब्ध करून दिलेल्या तरतुदीतून फक्त अनुसूचित जमातीच्या लाभार्थ्यांना लाभ मिळेल याची दक्षता घेण्याची जबाबदारी संबंधित कार्यालयाची राहिल.

६. सदर शासन निर्णय वित्त विभागाने ई-ऑफीस नस्ती क्र. १५०९३४२ वरील टिप्पणी क्र १२-२३ वर दि.२७.०१.२०२६ अन्वये दिलेल्या सहमतीस अनुसरून निर्गमित करण्यात येत आहे.
७. सदर शासन निर्णय महाराष्ट्र शासनाच्या www.maharashtra.gov.in संकेतस्थळावर उपलब्ध करण्यात आला असून त्याचा सांकेतांक २०२६०२१७१०५००२७५२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रविण झा.कोतमे)
अवर सचिव, महाराष्ट्र शासन

प्रत,

१. मा.मंत्री (आदिवासी विकास), यांचे खाजगी सचिव, मंत्रालय, मुंबई.
२. मा.राज्यमंत्री (आदिवासी विकास), यांचे खाजगी सचिव, मंत्रालय, मुंबई.
३. अपर मुख्य सचिव, ग्रामविकास विभाग, मंत्रालय, मुंबई
४. सचिव, आदिवासी विकास विभाग यांचे स्वीय सहायक, मंत्रालय, मुंबई.
५. आयुक्त, आदिवासी विकास, महाराष्ट्र राज्य, नाशिक.
६. अपर आयुक्त, आदिवासी विकास आयुक्तालय, नाशिक/ ठाणे
७. प्रकल्प अधिकारी, एकात्मिक आदिवासी विकास प्रकल्प, पेण
८. महानगरपालिका/ नगरपालिका/ नगरपंचायत- तळा, म्हसळा व माणगाव.
९. संबंधित जिल्हा कोषागार कार्यालय
१०. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
११. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
१२. अधिदान व लेखाधिकारी, मुंबई.
१३. निवासी लेखा परीक्षा अधिकारी, मुंबई.
१४. वित्त विभाग (कार्यासन-१९/ व्यय-१४), मंत्रालय, मुंबई-३२.
१५. कक्ष अधिकारी, कार्यासन-०८, आदिवासी विकास विभाग, मंत्रालय, मुंबई
१६. निवड नस्ती (का.६), आदिवासी विकास विभाग, मंत्रालय, मुंबई.